



வானதிக்கு நிலாவைப் பார்த்தபடித் தூங்குவது மிகவும் பிடிக்கும். அந்த வெள்ளி நிலா அவளுக்கு ஆயிரம் கதைகளைச் சொல்வது போல இருக்கும். அன்றிரவும் வானதி தன் வீட்டின் ஜன்னல் வழியாக, வட்ட நிலவைக் கண் கொட்டாமல் பார்த்துக்கொண்டிருந்தாள். மெல்ல மெல்ல அவளைத் தூக்கம் தழுவியது.



லைக்கா (தனவு குரலில்): ஹேய்! ஹலோ வானதி குட்டி!
என்னைப் பார்க்க வினோதமா இருக்கா? நான் தான் லைக்கா!
அந்த விண்வெளிக்கு ராக்கெட்ல முதல்ல போன நாய்க்குட்டி! நீ
நிலாவைப் பார்த்துத் தூங்கும்போது விண்வெளி எப்படி
இருக்கும்னு நினைச்சியே... அதான் நான் விண்வெளியில் பார்த்த
அதிசயங்களை உனக்குச் சொல்லத்தான் உன் கனவுக்குள்ள
வந்திருக்கேன்! நம்புறியா?



வானதி தன் கனவில் வியப்படைந்தாள். ஒரு விண்வெளி
நாய்... அவளோட கனவில்... பேசிக்கிட்டு இருக்கா! இது
நம்புற மாதிரியா இருக்கு?



வானதி தன் தூக்கக் கலக்கத்தையும் மீறி ஆர்வமானாள்.
ஒரு விண்வெளி நாய்குட்டியிடம் இருந்து விண்வெளி
ரகசியங்களைத் தெரிஞ்சிக்கப் போறா! இது அவளோட
வாழ்நாள் கனவு மாதிரி இருக்கு!



லைக்கா: (சிரித்தது) காகித ராக்கெட்டா? அது ஒரு நல்ல முயற்சிதான் வானதி! ராக்கெட் நியூட்டன் கண்டுபிடிச்ச ஒரு முக்கியமான அறிவியல் விதி மூலம் தான் வேலை செய்யுது. ஒவ்வொரு வினைக்கும் (action) சமமானதும் எதிரானதுமான ஒரு எதிர்வினை (reaction) இருக்கும்னு அவர் சொன்னாரு. ராக்கெட் நெருப்பை வேகமாக் கீழ்த் தள்ளும்போது, அந்த எதிர்வினை ராக்கெட்டை வேகமா மேலத் தள்ளுது! புரிஞ்சுதா? நான் போன ராக்கெட் ரொம்ப ரொம்பப் பெருசு! நீ விட்ட காகித ராக்கெட் காத்துல மிதக்க முயற்சி பண்ணுச்சு, ஆனால் ஈர்ப்பு விசையாலக் கீழ் விழுந்துடுச்சு.





வானதி: அப்படியா! அப்போ விண்கற்கள் எல்லாம்
பயங்கரமானதா லைக்கா? ராக்கெட்ல போகும்போது ஏதாவது
விண்கல் உன் மேல விழுந்துடுச்சா?





வானதி: பேசற பூக்களா? நிஜமாவா லைக்கா? என்ன
சொன்னாங்க? அவங்க எப்படிப் பேசுனாங்க?



லைக்கா: ஆமாம் வானதி! பூக்கள் மெல்லிய, தேன்
மாதிரி இனிமையா பேசுனாங்க! சில பூக்கள் பாட்டு கூடப்
பாடும்! ஒரு சிவப்புக் கலர் ரோஜாப் பூ என்கிட்ட வந்து "நீ
ரொம்பத் தைரியமான நாய்க்குட்டி! இவ்வளவு தூரம் தனியா
வந்திருக்கியே!"ன்னு சொல்லுச்சு! எனக்கு அப்போ ரொம்ப
சந்தோஷமா இருந்துச்சு!